

Garlawaç

Category: Goşgular, Kitapcy, Sözler
написано kitapcy | 23 январа, 2025
Garlawaç GARLAWAÇ

Göwrede mejal ýok,
Aýakda ysgyn.
Ştangaçyň synasyna çalymdaş
Gollaň gujur gaýnan myşsalarynda
Çyrypmansoň gadymky deý damarym
Güýç lapykeçlikden gelende asgyn,
Gurapdy ýürege nem beren gaýrat.
Birmahal şirnigip söýlen ömürim
Garalşypdy gargyşsiňen daş kimin.
Wepasy bolmansoň aşnalaryň-da,
Iň soňky dostumy kalbymda süýräp,
Ýörmekden iremsoň ýüz dönderipdim.
Tüýküripdim göni bäbenegine
Ömrümi bihuda güýmän yşkymyň...
Husyt hem-de pany dünýä köňlüme
mynasyp döwrany rowa görmänsoň,
Namyrat öljegiň gözleri ýaly
Haýallanda gözleň agyp dönmesi
Ýalançy ýüzlerden,
Galat sözlerden,
Halysalla bizar-peteňi çykan
bilbiliň ketegne öwrülen ruhuň,
Golaýlanda Gökdepe deý synmasy.
Sen garlawaç bolup meniň dünýäme
Sürünen adamhor Ebreheleriň
Depesinden tepbet daşyn ýagdyryp
Peşmek deýin togarlaňda ummana
Dirilerden öli,
Ölüden diri
çykaran Allanyň gudraty deýin
Öçüşen ruhumda Gün bolup dogduň;

Göwre mejallandy,
Damar çyrpyndy.
Gujurlandy barha gol-aýaklarym.
Täze söýgi indi hassa ýüregme
Arygy suwlandy ham-süýekleriň.
Gülberim arkamda,
Tutulgy şaýym,
Ýene hyýallandym halasgärimiň,
Dünýäsine birikdirip dünýämi
Gamyn iýmän ýogumyň hem barymyň
Intipis eýlemän harçlyk engamy
Şelaýyn dilleriň
Aç nazarlaryň
Ýetäýjek ýerinden has alyslara
Gorkudan,
ürküden ýat uluslara
Gaçyp gitmäge...

Has TÜRKMEN. Goşgular